

GM - 107

۱۰۷

حقیقت علامہ
بیہمان مصطفیٰ

مولانا صاحب
کلیج لکھنؤ
پشاور

پنچل گورہ حیدرآباد



سلسله تقوی علیہ

کتاب 153

علامہ حضرت شیخ مصطفیٰ (مجتبیٰ)

36

انرا

پروفیسر حافظ محمود شیرانی

شمسیہ
پنچل گڑھ جیلڈا

بار دوم

۲۵۴۰

علامہ حضرت مہدی مصطفیٰ براتی



جب میرا ان مہدی علیہ السلام بڈلی میں مقیم تھے۔ آپ کی خدمت میں ایک بزرگ اویس نامی حاضر ہوئے۔ یہ میاں مصطفیٰ کے وادائے تھے۔ اگر مہدی علیہ السلام پر ایمان لے آئے۔ جب مہدی علیہ السلام کی وفات کے بعد جماعت مہدیہ مختلف دائروں میں تقسیم ہو گئی۔ ان دائروں میں ایک دائرے کے پیشوا سید خوند میر تھے۔ اویس کے بھائی قطب جہاں ان کی خدمت میں حاضر ہوئے۔ میاں مصطفیٰ ان کے نواسے ہیں۔ میاں اویس کے نسب زندگانام عبد الرشید تھا۔ شہر پٹن میں آپ سچیت ایک فاضل متحر کے مشہور تھے۔ قطب جہاں اور میاں عبد الرشید سید خوند میر کی خدمت میں آنے جانے لگے۔ شیخ قطب جہاں نے اپنی دختر بلند اختر سے میاں عبد الرشید کے نکاح میں دیدیں جن کے پیٹ سے میاں مصطفیٰ پیدا ہوئے۔

بار دوم
۲ ربیع الاول ۱۳۶۱ھ

بار اول
۲ ربیع الاول ۱۳۶۱ھ

شمسیہ چنپل گوڑہ حیدرآباد

مطبوعہ مہدی آفرین برقی پریس

جب میاں مصطفیٰ باغ ہوئے۔ ان کو خدا کا حکم ہوا کہ تم سید خوندیر کی پیروی کرو۔ چنانچہ ان کا دستور تھا کہ تلقین دیتے وقت "بجسرت سید خوندیر" ضرور فرماتے۔ گویا ان کا سلسلہ میاں سید خوندیر سے چلتا ہے۔ میاں مصطفیٰ کے چہ بھائی تھے۔ (۱) میاں منجی (۲) میاں مرقی (۳) میاں مجتبیٰ (۴) شیخ آدم (۵) حضرت عباد (۶) شاگرد محمد۔

میاں بڑے خدا والے اور توکل پیشہ تھے۔ ان کے والدین کے پاس کچھ جائداد بوجہ میراث تھی۔ میاں نے ان سے تقاضے پر تقاضہ کرنا شروع کیا کہ آپ اس جائداد کو برائے خدا ترک کر دیں۔ کیونکہ حضرت عباد نے اپنی جماعت کو یہ ہی ہدایت کی ہے کہ تم پر ملک و میراث حرام ہے۔ رسول اللہ نے بھی دنیا کو مردار کہا ہے جس کا طالب ہمیشہ ذلیل و خوار و دنیا گناہوں کا راز ہے۔ اور ترک دنیا بندگی کا راز ہے۔ مہدی کا قول ہے کہ ایمان بغیر ترک دنیا حاصل نہیں ہوتا۔ ان کی یہ باتیں سن کر والدین نے جواب دیا کہ ہم میں دنیا چھوڑ دینے کی ہمت نہیں اور نہ توکل پر قادر ہیں ہمیں ان امور سے معاف کرو۔ آخر میاں کو کہنا پڑا کہ اگر آپ سیری عاجزانہ و درخواست قبول نہیں کریں گے تو میں آپ کے ساتھ نہیں رہ سکوں گا۔ والدین کا جواب تھا کہ اگر ہمارے ساتھ رہو تو ہمارے سر آنکھوں پر اگر جاؤ تو مفلس خدا تھا اور حافظ و ناصر ہو۔ الغرض میاں مصطفیٰ والدین سے جدا ہو پٹن سے کوچ کر کے اندری گاؤں میں آئے۔ یہ ایک چھوٹا سا موضع تھا۔ طالبانِ خدا اگر ان کے گرد جمع ہونے لگے۔ ایک مدت کے بعد میاں علیہ السلام

ان سے ملنے آئے اور بیٹے کی موجودہ زندگی سے متاثر ہو کر ترک دنیا پر عازم ہو گئے۔ اور فقیری لے کر بیٹے کے پاس آکر رہنے لگے۔ ایک عرصے کے بعد انھوں نے میاں مصطفیٰ سے کہا کہ اندری نہایت چھوٹا موضع ہے۔ یہاں فقیروں کو بڑی تکلیف ہوتی ہے مناسب سمجھو تو پٹن چل رہیں کیونکہ اب جو امور تمھاری ناخوشی کے موجب تھے خدا نے اپنے فضل سے رفع کر دیے۔ تجویز مقبول تھی۔ میاں نان گئے۔ سب کو ساتھ لے کر پٹن شہر میں آ گئے۔ اور تالاب سہلنگ پر دائرہ باندھ کر رہنے لگے۔ ان کے دائرے میں پندرہ سو فقیر تھے۔

جب میاں مصطفیٰ کی شہرت ہوئی۔ اور ان کے پاس مریدوں کی رجوعات ہونے لگی۔ اس عہد کے علماء نے ان پر حسد کرنا شروع کیا۔ اور بادشاہ کو لکھا کہ ملک میں کامل فساد ہونے والا ہے شیخ نادر نے ہمدوی مذہب اختیار کر لیا ہے اور اپنے عقیدے کی دو مہروں کو دعوت دیتا ہے۔ چنانچہ پولادی قوم اور چھانوں بلکہ بعض علماء اور بے شمار دیگر اشخاص نے یہ مذہب اختیار کر لیا ہے۔ بادشاہ پر فرض ہے کہ اس کی جلد تدبیر کریں۔ جب یہ خط بادشاہ کے پاس پہنچا۔ اس نے کہا مصطفیٰ ہمدوی نے مخلوق خدا کو گمراہ کیا ہے۔ میں خود اپنے ہاتھ سے اس کو قتل کر کے دین کی خدمت بجالاؤں گا۔ اور یہ جواب دینے کا حکم دیا کہ میں خود آتا ہوں شاہی لشکر میں کئی اشخاص میاں کے مرید تھے۔ انھوں نے فی الفور ایک خط کے ذریعے سوا اطلاق

دی کہ بادشاہ وقت نے کہا ہے کہ میں مصطفیٰ احمدوی کو قتل کرونگا۔ اس
 لیے آپ کی خدمت میں گزارش ہے۔ کہ آپ شہر پٹن کی سکونت
 ترک کر کے کسی اور جگہ تشریف لے جائیں۔ ظالم سے کنارہ کرنا بھلا
 ہے۔ میاں نے یہ مکتوب پڑھ کر اپنے تمام فریدوں اور فقروں
 کو بلوایا اور وہ خط سنایا۔ پھر کہا کہ میرا ارادہ تو یہی ہے کہ میں اپنی
 جگہ پر قائم رہوں۔ اگر بادشاہ نے دلیل و حجت مانگی۔ میں جواب
 دوں گا۔ اگر وہ میری جان کا طالب ہے تو میں سترت کے ساتھ اپنی
 جان دینے کو تیار ہوں۔ فریدوں کا جواب تھا کہ ہم سب آپ کے
 فرمان کے تابع ہیں۔ جس طرح آپ کی مرضی ہو کیجئے۔ ہم اپنی جانیں
 آپ پر قربان کرنے کے واسطے مستعد ہیں۔ اکبر بادشاہ کو حج و کعبہ
 فچھور سیکری سے گجرات پہنچے۔ شیر خاں ایک امیر پٹن میں رہتا تھا۔
 جو میاں کا فرید تھا۔ اس کو جب بادشاہ کی آمد کی اطلاع ملی۔ اس
 نے میاں کی خدمت میں حاضر ہو کر ان کو ایک مرتبہ اور سمجھانے
 کی کوشش کی اور کہا کہ آپ یہاں سے کنارہ کر جائیں۔ مگر میاں کا
 فیصلہ اٹل تھا۔ ان کے عزم میں کوئی جنبش نہیں ہوئی۔ شیر خاں
 تو پٹن چھوڑ کر چلا گیا۔ جب اکبر کو اس کے جانے کا واقعہ معلوم ہوا۔
 اس نے فوراً دریا خاں کو شہر پر قبضہ جانے کے لیے بھیج دیا۔ اور حکم
 دیا کہ ہمارے نام کا خطبہ پڑھا جائے دریا خاں میاں کی خدمت
 میں حاضر ہوا۔ قدمبوسی کی اور بولا کہ بادشاہ آپ کے قتل کے لیے

آرہے ہیں۔ بہتر ہے۔ کہ آپ اس وقت اٹل جائیں۔ میاں نے جواب
 دیا۔ نواب تمھاری محبت مجھ کو معلوم ہو گئی مگر میں متوکل ہوں۔ اور
 خدا پر میرا آسرا ہے۔ اکبر ویسے آہنچے۔ جو پٹن سے تین فرسنگ ہے۔ ان
 جگہ تمام علماء بادشاہ کی خدمت میں حاضر ہوئے۔ ان کے پیشوا نے
 جسے میاں سے قدیمی عداوت تھی۔ بادشاہ کے سامنے اپنی بگڑی اتار
 کر پھینک دی اور بولا کہ مصطفیٰ احمدوی نے ہماری بگڑیاں اتار
 دی ہیں۔ بادشاہ نے اسے تسلی دی اور اپنی کمر کا پتھکا کھول کر اس کے
 سر پر بندھوایا اور بولا کہ بس اب میں اسے مارتا ہوں عثمان خاں
 ایک نیازی پٹھان تھا۔ وہ میاں کا بھی معتقد تھا بادشاہ نے اسے
 پٹن رعیت کی تسلی کے لیے بھیجا۔ وہ بڑی دھوم سے آیا اور شہر میں
 ڈیرا لگا دیا۔ آدھی رات کو نوکروں کے ساتھ میاں کی خدمت میں
 حاضر ہوا۔ ایک کوتل گھوڑا ساتھ لایا۔ اور عرض کی۔ خدرا آپ ہی
 وقت کسی طرف کو نکل جائیں۔ یہ گھوڑا سواری کو حاضر ہے۔ مگر میاں
 کے ارادے میں کوئی فرق نہیں آیا۔ اکبر پٹن پہنچ گئے۔ علمائے
 عرض کی کہ مصطفیٰ احمدوی اسی شہر میں مقیم ہے۔ بادشاہ نے کہا۔
 اچھا کل مابدولت اسے بلائیں گے۔ انھوں نے پھر عرض کی کہ آپ
 کا حضور میں بلایا جانا مصلحت نہیں۔ اس کے بے شمار معتقد ہیں اگر
 سب کے سب قطعے میں آگھے۔ تو ان سے عہدہ برآنا بہت دشوار
 ہو جائے گا۔ مناسب یہی ہے۔ کہ وہیں فوج بھیج کر اسے قتل کروایا جا

۸
اکبر نے خفا ہو کر کہا۔ تمہارا مذہب تحقیقات کیے جانے کے بغیر قتل کا حکم دیتا ہے۔ اس پر علماء نے سکوت اختیار کیا۔

دوسرے روز صبح کو چو بدار بھج کر بادشاہ نے میان مصطفیٰ کو بلایا۔ میان فوراً اعضاء کے گرد اٹھ کر بیٹھے اور چھپے مریدوں کا ایک جم غفیر ہوا۔ بادشاہ جھمکے میں بیٹھے دیکھ رہے تھے۔ اتنے بڑے ہجوم کو دیکھ کر سوچ میں پڑ گئے۔ دل میں کہنے لگے کہ علماء بیچ کہہ رہے تھے اگر یہ لوگ تلخے میں گھس آئیں تو ان کا سنبھالنا مشکل ہو گا۔ اسی وقت چو بدار سے کہا کہ جاؤ کہہ دو سب واپس جائیں شاہی حکم ہے۔ میان کو جب یہ حکم ملا تو اپنے مریدوں کے لوٹ گئے۔ اب عالموں کو موقع مل گیا۔ بولے ہم نے کل درست عرض کی تھی مصطفیٰ محض درویش نہیں ہے بلکہ اس کا مرتبہ امراء سے بھی بڑھا ہوا ہے۔ دوسرے دن بادشاہ نے چو بدار بھج کر میان کو کہلا بھیجا کہ اسیلے آئیں۔ میان بلا عذر اٹھ کھڑے ہوئے اور فوراً چو بدار کے ساتھ ہو لیے۔

جب قریب پہنچے۔ بادشاہ کے ہاتھ میں ایک بڑا نیبو تھا جب اس نے میان پر نظر ڈالی۔ اسے بیٹھنے کی تاب نہ رہی۔ نیبو کو اچھالا اور اسے جھیلنے کے بہانے فوراً کھڑا ہو گیا اور یوں میان کی تعظیم کا ساتھ دالے چو بدار نے میان سے کہا یہ جو قرش پر کھڑے ہیں۔

بادشاہ سلامت یہی ہیں۔ تم تیلیات بجالاؤ۔ میان نے کہا۔ ابھی تو آگے بڑھو۔ جب دوسری ڈیوڑھی پر پہنچے چو بدار نے پھر کہا۔ اب

کو فرش بجالاؤ۔ سامنے بادشاہ سلامت کھڑے ہیں۔ میان بولے اور آگے بڑھو جب تیسری ڈیوڑھی آگئی چو بدار پھر بولا قرش پر جو استاد ہیں۔ اعلیٰ حضرت ہیں۔ آپ بندگی بجالائیے۔ یہ کہتا ہوا وہ تو اپنی جگہ جا کھڑا ہوا اور میان آگے بڑھ گئے۔

جب بادشاہ کے بالکل قریب پہنچے بولے میں سلاطین کے ادب آداب سے ناواقف محض ہوں۔ درویش ہوں۔ سنت نبی جانتا ہوں اس لیے سلام علیکم کہتا ہوں اے نیک نام بادشاہ! اکبر نے اپنے دونوں ہاتھ سینے پر رکھے اور عنینکم سلام جو اب دیا اور کہا آگے آؤ جب قرش کے پاس پہنچے۔ جوتا اتارنے لگے۔ بادشاہ نے کہا۔ کوئی مضائقہ نہیں۔ جوتے پہنے آ جاؤ۔ دیکھو نا میں نے بھی تو جوتے پہن رکھے ہیں۔ چنانچہ میان جوتوں سمیت قرش پر پہنچ گئے۔ اب بادشاہ نے کہا آپ کی طرف جادو ٹوٹنا نسبت سمجھا جاتا ہے۔ میان نے جواب دیا۔ رسول اللہ پر بھی یہی تہمت لگائی تھی غسلوں کی زبان سے نہ خدا بچا ہے نہ خدا کا رسول بچا ہے۔ میں تو ایک ادنیٰ انسان ہوں۔ بادشاہ کو یہ جواب پسند آیا۔ پھر سوال کیا کہ مجھے علماء کے فریے سے معلوم ہوا ہے کہ تم ہندویوں کا دستور ہے کہ جب تمہارے دائرے میں کسی کی ہو بیٹی آجاتی ہے۔ تم اپنے ہاں اس کا جناح کر لیتے ہو اور کہتے ہو۔ کہ خدا کا یہی حکم ہے۔ اسی طرح اگر کسی کی بھینس بکری یا بیل اونٹ گھوڑا بھولے سے تمہارے دائرے میں آجاتا ہے۔ تم اسے پکڑ لیتے ہو

اور کہتے ہو کہ خدا کی طرف سے ملی ہے۔ میاں نے جواب دیا۔ ایسے ابو
 تو مخفی نہیں رہ سکتے۔ اگر ہم ایسے عملوں کے مرتکب ہوئے ہیں۔ شہر پٹن
 میں ایک چھوڑو قاضی موجود ہیں۔ ان سے تو نہیں چھپ سکتے۔ اعلیٰ حضرت
 ان سے دریافت کریں۔ اتفاق سے دونوں قاضی بادشاہ کی خدمت
 میں حاضر تھے۔ بادشاہ نے ایک قاضی سے پوچھا۔ وہ میاں کا حاصر
 تھا۔ اس نے کہا۔ مجھ میں یہ طاقت نہیں کہ ان کے خلاف بات
 کر سکوں نہ کسی اور کی تاب ہے۔ یہ سن کر بادشاہ نے جواب کے لیے
 میاں کی طرف دیکھا۔ انھوں نے کہا۔ دوسرا قاضی اور ہے۔ اس سے
 بھی تو دریافت کیا جائے۔ یہ قاضی راست گو اور عادل تھا۔ اس نے
 عرض کی کہ اے بادشاہ یہ تو نامی گرامی میاں مصطفیٰ ہیں۔ میرا منہ نہیں کہ
 ان کی تعریف کر سکوں۔ ان کے سبب سے بے شمار مخلوق ترک دنیا
 کر کے راہ مولیٰ لی ہے۔ بلکہ بارہ ہزاری شش ہزاری پانصدی اور
 دوسدی امرا اپنا منصب چھوڑ کر ان کے پیرو ہو گئے ہیں۔ اور ایک
 ایسی دو اپسی تو بے تعداد ہیں۔ جو ان کو اپنا ہادی سمجھتے ہیں۔ جس
 شخص نے فقرے لیا۔ اور توکل پر عامل ہو اس سے نا واجب افعال
 کیونکر سز د ہو سکتے ہیں۔ جو لوگ میاں مصطفیٰ کی شکایت کرتے ہیں
 اعلیٰ حضرت یقین رکھیں کہ وہ منفزی ہیں۔ بادشاہ بولے میں سمجھ گیا۔
 علماء آپ پر حسد کرتے ہیں۔ میاں نے برادر ن یوسف کے حسد کا ذکر
 کیا اس پر بادشاہ نے کہا۔

۱۱
 میں نے یہ قصہ تو سنا ہے۔ لیکن میں آپ کی زبان سے سنتا
 چاہتا ہوں۔ میاں نے کہا کہ آپ اطمینان سے بیٹھ جائیں۔ آپ کی
 وجہ سے تمام لوگ کھڑے ہیں۔ یہ بھی بیٹھ جائیں۔ بادشاہ نے کہا
 پہلے آپ بیٹھیں۔ پھر میں بیٹھوں گا۔ یہ سن کر میاں مصطفیٰ بیٹھ گئے۔ بادشاہ
 بھی ان کے سامنے موڈ بیٹھ گئے۔ میاں نے اس وقت ولی نعمت کو
 پاس بلوایا اور ان سے سورہ یوسف پڑھوائی اور میاں تفسیر بیان
 کرنے لگے۔ گویا ان کے منہ سے پھول جھڑتے تھے۔ بادشاہ عالم سکوت
 میں سنتے رہے۔ آخر ان پر اس قدر اثر ہوا کہ زار و قطار رونے لگے۔
 شیخ عبدالباقی جو بادشاہ کے مرشد تھے اور قاضی یعقوب ملک القضاة
 کہیں علاحدہ بیٹھے ہوئے تھے۔ ان کا نائب بادشاہ کے سامنے کھڑا تھا
 اس نے جب یہ معاملہ دیکھا۔ فی الفور ان کے پاس بیٹھا۔ اور بولا کہ تم
 بیٹھے کیا کر رہے ہو۔ قریب ہے کہ بادشاہ میاں مصطفیٰ کے معتقد ہو جائیں
 دو نو اٹھے۔ شاہی خدمت میں حاضر ہوئے۔ اور بولے کہ وقت بہت
 گزر چکا ہے اور میاں کو بھی آئے دیر ہو گئی ہے۔ اب ان کو رخصت
 دیجئے۔ وہ پھر آ سکتے ہیں۔ بادشاہ ان کا کہنا مانتے تھے۔ یہ الفاظ
 سن کر اٹھے اور میاں مصطفیٰ سے کہا کہ لشکر کے لوگ ظالم ہیں۔ ممکن
 ہے کہ میرے بعد وہ آپ کو اید اپنی جائیں۔ بہتر ہو گا کہ آپ پٹن چھوڑ کر
 کسی اور گوشے میں چلے جائیں۔ تاکہ ان کے ہاتھ سے محفوظ رہیں۔ جب
 مجھ کو رافرت ملے گی۔ میں آپ کو بلوا لوں گا۔ میاں رخصت ہوئے

۱۲ اور پٹن چھوڑ کر مورنی میں رہنے لگے۔ اکبر نے گجرات فتح کر کے خان اعظم کو اس کا صوبہ دار بنا دیا اور ہدایت کی کہ جس وقت میں تمہیں بلاؤں اور دوسرا صوبہ دار بھیجوں۔ تم میاں مصطفیٰ کو اپنے ساتھ لے کر آجاتا۔ بادشاہ یہ ہدایت دے کر اجیر کی طرف راہی ہوئے میاں مصطفیٰ مورنی میں اپنے فقروں کے فقر و فاقہ کے پنجے میں اسیر تھے۔ گیارہ ماہ کے اندر اندر ان کے تین سو ساٹھ فقیر فاقوں سے ہلاک ہو گئے۔ ان میں مرد بھی تھے اور عورتیں بھی۔

مورنی سے تین کوس پر کنوڑا ایک چھوٹا سا گاؤں تھا۔ یہاں ایک امیر فتح خاں نامی رہا کرتا تھا۔ وہ میاں کے فقروں کو بڑا لالچ دیتا۔ کہ اگر میرے پاس آجاؤ تو میں تمہیں بڑے آرام سے رکھوں۔ مرغ اور پلاؤ کھلاؤں۔ حلوا صابونی اور دوسری لذیذ نعمتیں آگے دھروں۔ جب تک دل چاہے رہو۔ اور جب جانے لگو۔ ہر ایک کو ایک ایک اٹھرنی دند ان مزد کے طور پر دے کر رخصت کروں۔ لیکن میاں کے فقروں میں سے کسی نے بھی اس کی طرف رخ نہیں کیا۔

خان اعظم نے ایک روز امین سحر کو حکم دیا۔ کہ جا کر مورنی پر شاہی عمل قائم کرو اور جب فارغ ہو کر آنے لگو۔ میاں مصطفیٰ کو اپنے ساتھ لیتے آنا۔ کیونکہ بادشاہ نے بلوایا ہے۔ امین سحر حسب الحکم مورنی پہنچا اور میاں کے پاس ایک آدمی کے ذریعے کہلا بھیجا کہ مجھے

علم خاں سے لڑائی درپیش ہے۔ آپ خدا کے کامل ولی ہیں۔ آپ اطمینان کے ساتھ بیٹھے رہیں۔ اور نشوونما نہ کریں۔ جب یہ پیغام میاں کے پاس پہنچا۔ انھوں نے ایک منی خیز نگاہ کے ساتھ اپنے فقروں کی طرف دیکھا۔ شاہی فوج بسر کردگی امین سحر مورنی آئی۔ علم خاں سے جنگ ہوئی اور وہ میدان میں مارا گیا اس کے تین بیٹے گرفتار ہوئے۔ فتح کے بعد امین سحر نے اپنے آدمیوں کو اشارہ کیا کہ ان فقروں کو آزاد دو۔ چنانچہ انھیں طرح طرح سے ستایا گیا۔ مثلاً اگر کسی کے پاس نیا لباس دیکھا۔ چھین لیا۔ اگر کسی نے احتجاج کیا۔ اسے مارا پیٹا۔ ایک دن خود امین سحر فوج لے کر دائرے کے قریب آ گیا۔ مسجد میں جا کر بیٹھا اور میاں مصطفیٰ کو بلا کر بولا کہ میری سرکار کے دو غلام بھاگ آئے ہیں۔ اور مجھے بتا چلا ہے۔ کہ وہ تمہارے دائرے میں موجود ہیں۔ تم انہیں جلد حاضر کرو۔ ایسے موقعوں پر تمہارا کیا دستور ہے؟ میاں نے کہا۔ ہمارے ہاں ایسا معاملہ پیش آتا ہے تو ہم ڈونڈی پٹوادیتے ہیں۔ ڈونڈی پٹنے سے تمام لوگ جمع ہو جاتے ہیں۔ چنانچہ ڈونڈی پٹوادی گئی۔ اور لوگ اکٹھے ہوئے لگے۔ جب سب آچکے۔ میاں نے سفل سے کہا اگر تم اپنے غلام پہچان ہو پہچان لو۔ ہمارے لوگ سب موجود ہیں۔ امین سحر کا مقصد کچھ اور تھا۔ اسے یہ دیکھنا تھا کہ اہل دائرے کی طاقت کتنی ہے۔ جب اس نے دیکھا کہ وہ قلیل تعداد میں ہیں اور شاہی فوج کا مقابلہ

نہیں کر سکتے۔ اس نے اپنے سپاہیوں کو حکم دیا۔ وہ لوگ دائرے کے
 اندر گھس گئے اور لوگوں پر زیادتیاں کرنے لگے۔ حضرت عماد میاں مصطفیٰ
 کے چھوٹے بھائی تھے۔ وہ بڑے جوانمرد اور غیر تمند تھے۔ انھوں نے
 آکر میاں کے کان میں کہا۔ کہ مغلوں کے طور بے طور معلوم ہوتے ہیں۔
 آپ ہمیں اجازت دیدیں۔ کہ انھیں مار پیٹ کر نکال دیں۔ صرف
 آپ کے حکم کا انتظار ہے۔ میاں نے فرمایا صبر رکھو اور دیکھو کہ خدا کو
 سمیٹا منظور ہے۔ کچھ توقف کے بعد انھوں نے پھر عرض کی۔ آپ نے
 وہی جواب دیا۔ میاں کا ایک فقیر خدمتگار تھا۔ اس کے پاس میاں
 کی تلوار رہتی تھی۔ ایک مغل نے آکر اس تلوار پر قبضہ کرنا چاہا خادم نے
 قبضہ نہ چھوڑا۔ دونوں میں کشمکش ہونے لگی۔ میاں نے دیکھا اور پوچھا
 کیا ماجرا ہے؟ خادم نے کہا۔ یہ مغل آپ کی تلوار میرے ہاتھ سے
 چھیننا چاہتا ہے۔ آپ نے فرمایا۔ تم یہ تلوار اس کے حوالے کر دو۔ مجھے
 اس کا رکھنا منظور نہیں۔ خادم نے تلوار فوراً چھوڑ دی۔ میاں عماد نے
 تیسری مرتبہ لڑائی کی اجازت مانگی۔ آپ نے گرم ہو کر فرمایا۔ کہ
 میں خدا کا کہنا مانوں یا تمھارا۔ تم لڑائی پر تلے ہو۔ اوصح خدا کا حکم
 ہے کہ تسلیم سے کام لو مغل نے میاں سے کہا کہ اب تم ہمارے ساتھ
 چلو۔ آپ فوراً اس کے ساتھ ہو لیے۔ دائرہ کی تمام عورتیں آپ کے پیچھے
 آنے لگیں۔ ایک شخص نے آکر آپ کو خبر دی۔ آپ نے فرمایا جاؤ اور
 ان کو روک دو اور کہہ دو کہ دائرے میں بھیں۔ اگر ہماری زندگی ہوگی

۱۵
 آلیں گے ورنہ الوداع۔ اگر تم کو کوئی آزار دے تو تم اس کو خدا کی عتاب
 سمجھو۔ اگر کوئی تمھاری جان اس کے نام پر مانگے۔ تم اپنی جان ویدو
 یہاں کی سختی منگامی ہے۔ گذر جائے گی عاقبت میں اس کا اجر ملے گا۔
 یہاں کی تکلیف دم بھر کی ہے۔ وہاں ابد الابد تک بہشتوں میں رہنا
 ہوگا۔ یہ نصیحتیں سن کر عورتیں روتی ہوئی دائرے میں لوٹ گئیں میاں مصطفیٰ
 مغل کے ساتھ روانہ ہوئے مغل نے اپنی فرودگاہ پر پہنچ کر میاں سے کہا کہ تم
 اپنے فقروں کو کہہ دو کہ باہر ٹھہرو۔ اور تم تن تنہا میرے ساتھ آؤ۔
 آپ نے مریدوں کو وہیں روک دیا۔ اور جموں میں داخل ہو گئے۔
 یہاں پہنچ کر مغل نے شمشیر برہمنہ کی اور غصے کے لہجے میں کہا کہ مہدی سے
 انکار کرورنہ ابھی تیرا لاشہ زمین پر پھر کتا ہوگا۔ آپ نے نہایت متانت
 سے کہا۔ کہ مہدی آئے اور چلے گئے۔ اور اب کوئی مہدی نہیں آسکا۔
 دو مرتبہ مغل نے آپ سے ہمدویت سے برگشتہ ہونے کے لیے کہا۔
 اتنے ہی میں آپ کا چیمانہ صبر کپڑا ہو گیا۔ اور کڑک کر بولے۔ دیوانے
 کیا بار بار بچوں کی طرح بات کی تکرار کجا دی میں جو کہتا ہوں نہیں
 سنتا۔ تجھے جو برا کرنا ہو بسم اللہ کر۔ اس پر مغل نے تلوار پھینک دی
 اور بولا کہ کیا کروں۔ شاہی حکم نہیں ورنہ یہاں سے تو زندہ نہ جاتا۔
 یہ کہہ کر مغل باہر آیا اور میاں کے مریدوں سے بولا کہ میں تمھارے
 پیروں کو تو ہلاک کر آیا ہوں۔ اب تم مہدی سے برگشتہ ہو جاؤ میں تمھیں
 بادشاہ سے منصب و مرتبہ دلواؤں گا۔ سب نے انکار کیا اور بولے کہ

۱۶
 مہدی آیا اور گیا۔ اور آئندہ نہیں آئے گا۔ اس وقت مثل نے عثمان خاں
 کو اپنے پاس بلایا۔ عثمان اپنے عقیدے میں نہایت راسخ تھا۔ جب وہ
 ترک کر کے جماعت مہدویہ میں شامل ہوا تھا۔ اس نے بارہ من سونا لٹایا
 تھا۔ مثل نے اس سے کہا کہ تو تو شاہ و دربار شاہ کا روشناس تھا۔ اور
 تمام شاہی امراء سے واقف۔ خود ایک جلیل القدر امیر تھا۔ تو کہاں آکر
 ان بھکاریوں میں شامل ہو گیا۔ اس عقیدے سے تائب ہو میں تجھے
 بادشاہ کی خدمت میں لے جاؤں گا اور بڑا مرتبہ دلوں گا۔ عثمان نے
 جواب دیا۔ تو مجھے دنیا کا لالچ کیا دلاتا ہے۔ دنیا میرے پاس بہت
 تھی۔ میں نے اسے نابکار سمجھ کر ترک کیا۔ خدا کے پاک نے میری
 ساری مراویں پوری کیں اور اس سے بڑی مراد کیا ہوگی۔ کہ محمد کا کلمہ
 نصیب کیا۔ دوسری نعمت مہدی کی تصدیق روزی کی۔ خدا کا کیتنا
 بڑا احسان ہے کہ میاں مصطفیٰ سامر شد مجھ کو دیا۔ اب صرف ایک آرزو
 باقی ہے وہ یہ ہے کہ مہدی کے مقدس نام پر قربان ہو جاؤں۔ مثل نے
 بگڑا کر اپنے کسی آدمی کو اشارہ کیا اس نے تلوار کا ایک ہاتھ ایسا
 مارا کہ عثمان جیسا صادق العقیدہ انسان شہید ہو کر زندہ جاوید بنا۔
 اس کے بعد مثل نے میاں ناصر خان موسیٰ اور عیسیٰ کو باری باری بلایا
 اور مہدی سے منکر نہ ہونے پر سب کو موت کے گھاٹ اتارا اور وہ
 میاں عبدالرشید سب سے پیچھے تھے ان کی پیرانہ سالی اور ضعف و
 ناتوانی دوسروں کے برابر چلنے سے مانع تھی۔ ان کے فرزند ان کے ساتھ

۱۷
 تھے جو ان کا ہاتھ پکڑے کھینچے ہوئے لارہے تھے۔ ان کا نام شاہ محمد
 تھا۔ وہ میاں مصطفیٰ کے سگے بھائی تھے۔ شاہ نے فقیروں کے لئے سر
 دیکھ کر کہا۔ با واجان معلوم ہوتا ہے کہ میاں مصطفیٰ کو جام شہادت پلا دیا
 گیا ہے۔ اب ہمارا بھی آخری وقت آ گیا میاں عبدالرشید ضبط نہ کر کے
 خواجہ سحر کو بلند آوازیں کہنے لگے۔ ظالم تو بڑا کجگت ہے کہ تو نے ایسی
 ذات پر ہاتھ اٹھایا۔ یہ کہہ کر وہ آگے بڑھے اور لوے کہ مہدی آئے اور
 گئے۔ مثل نے جیسے ہی یہ الفاظ سنے بے تاب ہو کر دوڑا اور بیک ضرب شہر
 آپ کو موت کی نیند سلا دیا۔ تب شاہ محمد بڑھے اور لوے۔ اب میری
 باری ہے۔ مثل نے کہا مجھے تیری جوانی پر رحم آتا ہے۔ آپ لوے اگر
 تو مجھے قتل کیے بغیر آگے بڑھے گا۔ میں قسم دلاتا ہوں کہ تجھ پر جو چیز
 حلال ہے حرام ہو اور تیری ماں کا دودھ تجھ پر حرام ہو۔ مثل پلٹا اور
 ایک ہاتھ چھوڑا۔ پیشانی پر گہرا زخم آیا۔ آپ تیمور اگر زمین پر گر پڑے۔
 کوئی دو تین گھڑی سانس چلتا رہا۔ پھر ہمیشہ کے لیے خاموش ہو گئے۔
 باقی فقراء کو قید کر دیا گیا۔ ان میں میاں مصطفیٰ اور ان کے فرزند
 شاہ عبداللہ بھی تھے۔ سب کے پاؤں میں پٹریاں ڈال دیں۔ اب
 فوج دائرے میں گھس گئی اور غورتوں کو گرفتار کر لیا میاں مصطفیٰ کی
 صاحبزادی کی تلاش ہوئی۔ فریڈنیوں میں ایک نیک بی بی تھیں امتوا
 نام تھا۔ وہ سمجھیں کہ مرشد زادی پر یہ لوگ زیادتیاں کریں گے جھٹ
 بول اٹھیں کہ وہ صاحبزادی ہیں ہوں۔ اور مثل سے پوچھا۔ کہ بھتیام

کیا چاہتے ہو۔ امت الکریم میاں کی صاحبزادی ادھ سے بول آئیں کہ
 میاں مصطفیٰ کی مسی صاحبزادی یہ نہیں ہیں ہوں۔ مغل کے کوڑا اٹھایا۔
 فارسی زبان میں کہا کہ مجھے روپیہ بناؤ۔ بی بی امت الکریم فارسی نہیں
 جانتی تھیں۔ اپنی دوا سے پوچھنے لگیں۔ کہ یہ مغل کیا کہتا ہے۔ دوانے
 سمجھایا کہ وہ تو مال کے واسطے پوچھتا ہے۔ بی بی نے مغل کو جواب دیا
 کہ ہمارا خزانہ اور ہماری دولت میاں مصطفیٰ ہیں۔ ان کے سوا ہمارے
 پاس کوئی اور مال و دولت نہیں۔ مغل کو اس جواب پر طیش آیا۔ بی بی کی
 چٹیا پکڑ لی۔ ان کی گود میں بچہ تھا۔ آخر وہ اسی حال میں ایک ہاتھ سے
 بی بی کی چٹیا پکڑے ہوئے گھوڑے کو اڑدے کر لشکر میں پہنچ گیا۔ کبھی
 بی بی کے پاؤں زمین پر گھستے کبھی ادھر ہو جاتیں۔ اسی طرح مغل وہاں
 پہنچا۔ جہاں بی بی امت الکریم کے بھائی قید تھے۔ بھائی نے بہن
 کو اس حالت میں دیکھا۔ مگر تسلیم سے کام لیا۔ قصہ مختصر مغل اس طرح
 تمام عورتوں کو پکڑ کر لے گئے اور اے جا کر لشکر میں الگ الگ قید کر دیا۔
 میاں ان کے بھائی اور فرزند ایک جگہ قید تھے۔ جب عشاء کا وقت
 ہوا۔ میاں نے نماز عشاء ادا کی اور فارغ ہو کر تسبیح باواز بلند پڑھی۔
 فقیروں اور عورتوں نے جو مختلف جگہ لشکر میں قید تھے میاں کی آواز
 پہچان لی اور تسبیح کا جواب اسی طرح بلند تسبیح سے دیا جس سے فوج
 میں ایک شور مچ گیا۔ سپاہی یہ آواز سن کر حیران رہ گئے۔ اور بولے
 کہ یہ ہندوی بھی عجیب قسم کے انسان ہیں۔ نہ پھپھائے سے چھپتے ہیں۔ نہ

ڈرائے سے ڈرتے ہیں نہ جان دینے سے ان کو خوف ہے۔ چھوٹے بڑے
 سب کے سب اپنے عقیدے پر ثابت قدم ہیں۔ ہم نے ایسے لوگ نہیں
 دیکھے۔ اس قدر ان کو عذاب دیا اور کشتوں کو بے دردی کے ساتھ ہلاک
 کیا گیا۔ مگر ان کے حوصلے پست نہیں ہوئے۔ اس امر کی خواجہ پنجر سے
 رپورٹ ہوئی۔ وہ پیچ رہ گیا۔ آخر اس نے حکم دیا کہ ان سب کو بھاگسی
 میں بند کر دو چنانچہ سب کو بھاگسی میں ڈال کر اوپر سے تالا ٹھوک دیا۔
 ایک عورت اتفاق سے باہر رہ گئی۔ وہ دربان کی رات بھر منت سماجت
 کرتی رہی کہ مجھے بھی بھاگسی میں اپنی بہنوں کے پاس پہنچاؤ۔ دربان
 حکم کا بندہ تھا۔ نہ مانتا عورتوں کو تین روز برابر بھاگسی میں رکھا پھر
 ان کو رہا کر دیا گیا۔ ان عورتوں نے میاں کی خدمت میں پیام بھیجا۔
 کہ اب ہمارے لیے کیا حکم ہوتا ہے۔ میاں نے جواب بھیجا خدا تمہیں جہاں
 لے جائے۔ جاؤ اور مشیت ایزدی کے خلاف کوئی حرف زبان پر نہ لاؤ۔
 میں تم کو رخصت کرتا ہوں جب یہ جواب عورتوں تک پہنچا۔ زار زار
 روئیں اور ایک دوسرے سے رخصت ہو کر جس کے جہاں سنگ سہائے
 چلی گئی۔

ماہ رمضان کی چھبیسویں تاریخ کو خواجہ پنجر نے حضرت عماد کو بلایا
 وہ اپنے بھائی محمود کو ساتھ لے کر گئے۔ مغل نے حسب معمول کہا کہ ہمدی
 سے منکر ہو جاؤ۔ ان کا وہی جواب تھا کہ ہمدی تو آئے بھی اور چلے بھی
 گئے۔ این پنجر یہ جواب سن کر نہایت برہم ہوا۔ اپنے خادم کو اشارہ

کیا کہ کھڑا کیا تاثر دیکھتا ہے۔ اسے قتل کر۔ خادم ملو ارے کر انکی طرف
 بڑھا۔ مگر انھوں نے اس اندیشے سے مبادا محمود مجھے قتل ہوتا دیکھ کر
 مہدی سے بدل جائیں۔ مغل سے کہا کہ پہلے تو میرے ساتھی کو قتل کر
 اس نے محمود پر وار کیا۔ اوھر سے عاوانے ان کی ہمت بندھائی
 اور کہا کہ یہ امتحان کا وقت ہے۔ جو صلہ نہ چھوڑو اور ثبات قدم ہو۔
 یہ مصیبت ایک پل میں ختم ہو جائے گی اور عیبی میں ہمیشہ ہمیشہ کے واسطے
 تمہیں نعمت ملے گی۔ محمود نے جواب دیا۔ بھائی صاحب آپ یہ کیا
 فرماتے ہیں۔ اگر مہدی کے واسطے میری بوٹی بوٹی جدا کر دی جائے گی۔
 تو میری بوٹی بوٹی سے مہدی امانا کی صدا نکلتے گی۔ بالآخر دونوں
 بھائیوں کو شہید کر ڈالا۔ اوھر میاں مصطفیٰ اور میاں جی مبارک کو
 شکنجے میں کس دیا۔ جس سے ان کے بدن کا جوڑ جوڑ ٹوٹنے لگا۔ مگر دونوں
 اپنے عقیدے میں راسخ رہے۔ جب پیادوں نے دیکھا کہ انکی حالت
 غیر ہو رہی ہے اور موت کے قریب پہنچ گئے۔ انھوں نے خواجہ سبیر کو
 خبر دی کہ یہ لوگ قریب المرگ ہیں۔ اس نے حکم دیا کہ کھول دو اور
 معمولی قید میں رکھو۔ چند روز کے بعد خواجہ سبیر اپنے قیدیوں کو لیکر
 احمد آباد گیا۔ میاں اعظم نے علماء کو بلا یا اور میاں مصطفیٰ کو بلوایا
 مجلس مباحثہ گرم ہوئی۔ مگر یہ مباحثہ اس مختصر میں نہیں آسکتا۔ اس لیے
 حذوت کیا جاتا ہے۔ اس کے بعد خان اعظم نے میاں کے قتل کے خیال
 سے قوج و لشکر آراستہ کیا۔ واپس نصب کرائیں اور ہاتھی منگوائے

اور میاں سے کہا کہ یہ تمہارے قتل کے سامان ہیں۔ اس امتحان میں بھی
 میاں پورے اترے اور ان کے عقیدے میں کوئی تزلزل نہیں آیا
 آخر خان اعظم نے انھیں معمولی قید میں رکھا ایک روز ایک رحم دل مغل آیا
 اس کا دل مہر و شفقت سے سمور تھا۔ اس نے میاں کے قید و بند ان
 کے باپ بھائیوں کی شہادت اور دائرے کی تباہی پر بڑا افسوس
 کیا اور بولا بہت برا ہوا۔ میاں نے اس کی ہمدردی قبول نہ کی۔ گو جو
 زبان میں ذیل کا رینختہ ان کے اس وقت کے خیالات و جذبات کا
 آئینہ وار ہے۔ جو دو فارسی نظموں کے ساتھ میاں نے انہی ایام میں
 لکھا تھا:-

رینختہ



جو بوجی ہوسوں نہیں جوا	وے چوکیں جو کہیں برا ہوا
ات دھل جو بیوں سینے	ہور و لیوں سوں بھی آئیے
ہم اس پنت چالیں کھڑے	
جو بیو جی ہوسوں نہیں جوا	وے چوکیں جو کہیں برا ہوا
کیا ہوا ہم جو بزنک ہوے	کوئی ترواروں کوئی بھوکھوے
کوئی رہے سو پر جوے جوے	

جو پیو جی ہسوں نہیں جوا
وے چو کیں جو کہیں برا ہوا
سکھا ہوا جو مغلوں بند پڑے
لے پتھر جو بیڑیوں ہانہ پڑے
جوا چور سو اگل کئی کھڑے

جو پیو جی ہسوں نہیں جوا
وے چو کیں جو کہیں برا ہوا
سکھا ہوا جو لوگوں برے کہے
سکھا ہوا جو دکھ میں سوکے ہے
سکھا ہوا جو کروت میں ہے

جو پیو جی ہسوں نہیں جوا
وے چو کیں جو کہیں برا ہوا
سکھا ہوا جو ہارے بہت ہے
سکھا ہوا جو ساتھی چھوڑ چلے
سکھا ہوا جو اس پنچھ بٹے بٹے

جو پیو جی ہسوں نہیں جوا
وے چو کیں جو کہیں برا ہوا
ایسا پیمیری وقت پڑ جانے کے
باوجود میاں کا دل مگن ہے خدا
سے لو لگ رہی ہے اور نہایت شگفتہ
روئی سے کہتے ہیں۔ خدا ورم
چشم دارم نوشتہ بالا ریختہ
سے ایک نئی بات معلوم ہوتی ہے
جس کامیاں کے سوانح نگار نے
ذکر نہیں کیا۔ وہ یہ ہے کہ اس
تباہی کے وقت ان کے مریدوں
کی ایک جماعت نے ان سے یوفانی
بھی کی ہے۔ اور جدائی اختیار
کر لی ہے۔ چنانچہ مصرع

کیا ہوا جو ساتھی چھوڑ چلے

ہیں اس امر کی طرف اشارہ ہے۔ یہی جذبہ ان کے ایک ناری جس
میں بھی جس سے بخوف طوالت میں صرف دو پہلے بندیاں نقل کرتا ہوں

عبدالحمید اس کی نسبت لکھا ہے:-

مغزل ریختہ کی مثل بے بدل
میاں میں کہی ہوسنو غلام
زبان فارسی میں جو بولے
لکھوں میں سزا کا دم تم وہی

چہ شد گر بتبا گشتم بتدیگی دتہائی

چہ شد گر ز ہما خوردم دست چرخ مینائی
چہ شد گر روی آوردم بوا دیہائی غیر تہا
چہ شد گر خلق پیدا گشت بد خوئی و بد رائی
تو خوشنودی اگر از من ازینہا بیج غم بنود
چو تو داری نظر سویم خوشہا بیج کم بنود

چہ شد گر جمع بیا رانم جدا گشتند در ہر سو

چہ شد گر دست دارانم شدہ بچا رہے ہر سو
چہ شد گر نیشہا خوردم بہر زنگی بہر صورت
چہ شد گر جملہ عالمہا شدہ در باب بن بد خو
تو خوشنودی اگر از من ازینہا بیج غم بنود
چو تو داری نظر سویم خوشہا بیج کم بنود

میاں مصطفیٰ اپنی بر باوی اور قید و بند کو اسی محبوب ازلی کی ایک

ادا سمجھتے ہیں اور اپنے مدعیوں اور آزار مندوں کے افعال کی اسی
ہمہ آوتی انداز میں ترجمانی کرتے ہیں میں ان کی فارسی غزل کے
چند اشعار جو فیض عام میں درج ہیں یہاں نقل کرتا ہوں ان شعروں
میں بعض ایسے نام بھی ملتے ہیں جن کا تذکرہ ان کے سوانح نویس نے
نہیں کیا۔ وہ ہنداء۔

ندیدہ کس بدیناں دل تانی	کہ ہر لفظ نسا بد نوشتانی
گہی چوں میرزا درگفت و در پیچ	گہی درخشم چوں خاں کلانی
گہی بدخوی چوں قلی محمد	گہی شیریں زباں چوں شیر خانی
گہی چوں خواجہ بخر بر سر قتل	گہی مرغوب شکلی مینر بانی
گہی بد خلق ہچوں میر تو لک	گہی خوش خوی چوں حلوانشانی
گہی چوں نقطہ ظاہر حسینی	گہی چوں مرتضای مہربانی
گہی ملان صفت در بحث و در جنگ	گہی درویش رو شیریں زبانی
گہی باد حشت اندر جس زندان	گہی ہچون محبت پاسبانی

میاں کے یہ تبرک جو اشعار کی شکل میں اوپر درج ہیں سب
سے بڑا وصف ان کا یہ ہے۔ کہ حالی ہیں نہ خیالی نہ

آمدم بر سر قصد جب اکبر بادشاہ اجمیر پہنچ گئے نیا صوبہ دار وہاں
سے احمد آباد بھیج دیا اور خان اعظم کو بلا لیا۔ خان اعظم میاں مصطفیٰ اور
میاں عبداللہ کو لے کر چلے۔ جب جالور سے گزرے وہاں میاں سید محمود
کا دایرہ تھا۔ ان کے ایک فقیر نے میاں مصطفیٰ اور میاں عبداللہ کو دیکھا

اور جا کر سید محمود کو خبر دی۔ انھوں نے پوچھا ہمیں کیا کرنا چاہیے۔
اس نے مشورہ دیا۔ میاں کو چھوڑنا چاہیے۔ اگر وہ خوشی سے نہ چھوڑیں
تو لڑ کر چھڑانا چاہیے۔ یاد ایرہ چھوڑ کر ہمیں بھی ان کے ساتھ چلنا چاہیے۔
سید محمود نے کہا۔ ایسا کوئی اقدام کرنے سے پیشتر ہمیں میاں سے
بھی تو پوچھ لینا ضروری ہے کہ ان کی کیا رائے ہے۔ چنانچہ اسی فقیر
کو میاں کے پاس بھیجا گیا۔ انھوں نے کہا۔ اے دوست تم جا کر سید
سے پوچھو کہ تمھارا یہ ارادہ تمھاری اپنی فکر کا نتیجہ ہے۔ یا خدا کے حکم
سے؟ سید نے کہلا بھیجا کہ یہ میری اپنی تجویز ہے۔ نہ حکم الہی۔ یہ جواب
آنے پر میاں نے کہلوایا کہ اندر میں حالات مجھے اپنے حال پر چھوڑ دو
اور خدا کے سپرد کرو۔

خان اعظم مع الحیر اجمیر پہنچ گئے۔ اور میاں مصطفیٰ کو لے کر دربار
شاہی میں حاضر ہوئے۔ بادشاہ کی نظر میاں پر پڑی۔ تعظیم کے لیے اٹھا
کچھ دور بڑھا اور بڑی محبت سے میاں سے معانقہ کیا اور میاں عبداللہ
کی خیریت دریافت کی میاں نے جواب دیا کہ ان کو گجرات میں رکھا
گیا ہے۔ اسی وقت ایک راست بیان امیر پنچالہ اس نے میاں عبداللہ
کی شہادت اور اہل دایرہ پر تمام جور و مظالم کی تفصیل بادشاہ کے
گوشن گزار کی۔ اکبر نے غضب ناک ہو کر پوچھا کہ یہ ظلم کس کے
ہاتھ سے عمل میں آیا۔ امیر موصوف نے کہا کہ خواجہ بخر ان مظالم کا ذمہ دار
ہے اکبر نے کہا۔ اوہ بخر مطلق انسان ہو گیا ہے۔ پھر اس کے ایک

۲۶
 شخص کو حکم دیا کہ جا کر بنجر کو پچھلا لے۔ کہ معلوم تو ہو اس نے کس کے
 حکم سے یہ ستم توڑے بنجر کا وکیل دربار میں موجود تھا۔ اس نے جا کر
 یہ اطلاع اس کو پہنچا دی۔ بنجر یہ قصہ سن کر ایسا غائب ہوا کہ پھر اکبر کی
 خدمت میں نہیں گیا۔ بادشاہ نے میاں کو (خواجہ) عبدالصمد کے حوالے
 کیا اور تاکید کر دی کہ نہایت احترام سے رکھنا۔ خواجہ عبدالصمد میاں
 کو ساتھ لے کر اپنے گھر چلے۔ راستے میں خیال آیا کہ شاہی حکم ہے کہ
 تم انھیں عزت سے رکھنا۔ ادھر یہ حال ہے کہ میاں قید و بند میں
 جکڑے ہوئے ہیں اس لیے واپس دربار میں پہنچے اور طوق و زنجیر
 کے کاٹنے کی اجازت حاصل کی۔ الغرض اٹھارہ مہینوں کے بعد
 میاں مصطفیٰ قید سے چھوٹے جب بادشاہ فقیر سیکری پہنچے میاں کو
 ساتھ لے گئے۔ وہاں پہنچ کر علماء کو بلایا اور میاں کو بلا کر مجلس مناظرہ
 منعقد کی۔ مناظرہ کئی روز تک جاری۔ اس کی تفصیل ایک رسالے
 کی صورت میں خود میاں مصطفیٰ نے بیان کی ہے۔

بادشاہ نے ایک روز سواشر فیاں اور پرکالہ کا تھان میاں
 کو دیا۔ اشر فیاں باہر نکل کر انھوں نے ٹہادیں۔ پھر بادشاہ نے منڈوں
 کے قریب جھوٹو وارہ ایک گاؤں میاں کی جاگیر میں دینا چاہا۔ آپ
 نے قبول نہیں کیا اور بولے کہ میراث تو ہمدی کی ٹولی پر حرام ہے۔
 بادشاہ نے میاں کے قیدیوں میں سے میاں اسمعیل اور ملک خضر کو
 بلا کر بھجایا۔ کہ میاں کو گاؤں قبول نہیں ہے۔ تم ان سے خفیہ یہ گاؤں

۲۷
 لے لو اور اس کا حاصل میاں کی اولاد پر صرف کرو۔ فقیر خاموش
 رہے۔ بادشاہ نے گاؤں کا پٹہ لکھ دیا۔ یہ گاؤں اتنا بڑا تھا۔ کہ
 اس میں تین سو کو لہو تھے۔ ان امور سے میاں کی شہرت بہت
 بڑھ گئی۔ اور خلق اللہ کامر جمع بن گئے۔ لوگوں کے رجوع کی یہ حالت
 تھی کہ جمہرات کے دن فقیر شہر میں مٹھائی نہیں ملتی تھی۔ لوگ
 حلوائی سے دریافت کرتے۔ وہ کہتا آپ کو معلوم ہو آج دنیا میاں
 مصطفیٰ کی خدمت میں تلقین ہونے لگی ہے۔ اس لیے پان اور شیرینی
 نہیں ملتے۔ میاں کی یہ بڑھتی شہرت دیکھ کر عالموں کو حسد آیا اور شکایت
 لے کر عبدالبنی کے پاس پہنچے اور بولے۔ یہ ظلم تم نے کیا ہے۔ جو مصطفیٰ
 ہمدی کو میاں بلوایا اور اسلام میں اتنا بڑا رخنہ پیدا کیا۔ تم بادشاہ
 کے مرشد ہو۔ اب بھی کوئی تکرار نہ کرو۔ دیکھتے نہیں کہ ہم رات دن انکار
 پر لوٹتے ہیں۔ عبدالبنی نے میاں کو بلا کر ملامت کی۔ اور گھر میں قید
 کر دیا۔ اس حالت میں چار دن گذر گئے۔ اڑتے اڑتے یہ خبر اکبر تک
 پہنچ گئی کہ عبدالبنی نے میاں کو قید کر دیا ہے۔ اکبر کو بہت طیش آیا کہ
 میرے حکم کے بغیر ان کو قید کر دیا۔ اسی شخص نے عبدالبنی کے پاس
 عالموں کے جانے اور شکایت کرنے کا تمام قصہ کہہ سنایا۔ بادشاہ
 نے ایک چاکر عبدالبنی کے پاس بھیج کر پچھو آیا۔ کہ تو نے کس کے حکم
 سے میاں کو قید کیا۔ عبدالبنی کا وکیل دربار میں موجود تھا۔ اس نے
 پہلے سے پہلے جا کر اپنے اتا کو اطلاع دیدی۔ عبدالبنی تھیر رہ گیا۔ اسی وقت

میاں مصطفیٰ کے پاس آیا اور بولا کہ آپ نور اپنے ڈیرے تشریف
 لجا لیں۔ میاں نماز عشا پڑھ کر ابھی بستر پر دراز ہوئے تھے۔ بولے
 اب تو میں نہیں جا سکتا۔ میری طبیعت خراب ہے۔ عبد البنی نے کہا
 کہ آپ کے واسطے پالکی تیار ہے۔ اس میں بیٹھ کر تشریف لجا لیں
 میاں نے کہا میں کبھی پالکی میں نہیں بیٹھا اور نہ بیٹھوں۔ عبد البنی
 نے کہا بہلی موجود ہے۔ اس میں جا لیں اس کی یہ تشویش دیکھ کر میاں
 اٹھے اور بہلی میں بیٹھ کر روانہ ہو گئے۔ اتنے میں بادشاہ کا نقیب آیا اور
 میاں کے متعلق دریافت کیا۔ عبد البنی نے کہا۔ یہ بالکل غلط ہے کہ
 میاں میرے ہاں قید ہیں۔ وہ اپنے گھر موجود ہیں۔ جا کر دیکھ لو۔

چند روز کے بعد میاں بادشاہ سے رخصت ہو کر میانہ کبٹون
 روانہ ہونے لگے۔ انھوں نے اپنے فرزند اور فقروں کو بلایا اور کہا کہ
 جلد مجھے میانہ پہنچاؤ۔ فقہور کے لوگوں کا ان پر کچھ قرض بھی تھا۔ انھوں
 نے بے باقی کے لیے تقاضا کیا۔ میاں نے کہا۔ اس وقت تو ادائیگی
 مشکل ہے۔ مگر تمھاری تسلی کے واسطے ہم قبیلہ و آدنی چھوڑ جاتے ہیں
 جیسے ہی ہمیں فتوح کی رقم کہیں سے پہنچی تمھارے قرض کی رقم بھجوا دیجے
 اور اپنے قبیلہ کو بلو لائیں گے۔ اس سے قرضخواہوں کی تسکین ہوگی۔
 میاں کے جسم پر قید و تشدد کی کافی علامات موجود تھیں۔ بدن میں
 طاقت مطلق نہیں رہی تھی۔ ان کو پلنگ پر لٹایا اور لے نکلے ذیقعدہ
 سکی کہ کو فقہور سے چلے۔ میانہ پندرہ کوس تھا جب وہاں پہنچے۔ آموں کے ایک

جھنڈ میں آپ کا پلنگ اتارا اور عرض کی۔ یہ مقام برا ہے۔ فضا ہے۔ حکم ہوتا
 ٹھہر جائیں۔ میاں نے فرمایا۔ آگے بڑھو۔ الغرض اس طرح مہریدوں نے
 کئی جگہ قہقہہ کر پوچھا۔ آپ ہر مرتبہ ہی کہتے رہے کہ آگے بڑھو۔ چلتے چلتے
 شہر کے مغرب میں تین تیر پر تاب کے فاصلے پر آگے۔ یہاں ام اور گولر
 کے درختوں کے جھنڈ تھے۔ میاں کو یہ جگہ پسند آئی۔ پلنگ اتارا اور رہ پڑ
 رات کو فتح نماں نے قرض کے متعلق دریافت کیا۔ جب رقم معلوم ہو گئی۔
 بولا۔ کہ خدا نے کچھ رقم بھیجی ہے بہتر ہے کہ اس سے قرضہ ادا کیا جائے۔
 چنانچہ فوراً فقہور کو آدنی دوڑا دیا یہ جینے کی اٹھارھویں تاریخ تھی۔ ۱۹ رکو
 ہمدی کے عرس کے روز سو اپہردن چڑھے ۹۸۴ میں باون برس کی
 عمر میں میاں مصطفیٰ جنت کو سدھارے۔

شمسیہ کی کتاب میں خود پڑھیے اوروں کو پڑھائیے

پروفیسر حافظ محمود شیرانی مرحوم کا خط

اورینٹ کالج میگزین ۱۹۷۱ء میں میرا جو مضمون
بعض ان ڈویژن کے مہدیوں کا اردو ادب کی تہمیر
میں حصہ "شایع ہوا ہے اس کے متعلق میں بخوشی آپکو
اجازت دیتا ہوں کہ آپ وہ مقالہ تمام و کمال یا
اس کا کوئی حصہ جس کو آپ پسند کریں طبع کردہ کتابی
صورت میں شایع کر سکتے ہیں

نمبر ۱۰۰

محمود شیرانی